

ஹஸ்ரத் நபிகள் நாயகம் (ஸல்) அவர்களது மகத்துவமிக்க சஹாபாக்களின் வாழ்க்கை வரலாற்றிலிருந்து ஈமானுக்கு வலுவூட்டக்கூடிய சம்பவங்கள்

சய்யிதுனா அமீருல் முஃமினீன் ஹஸ்ரத் மிர்ஸா மஸ்ரூர் அஹ்மது ஐந்தாவது கலீஃபத்துல் மஸீஹ் (அய்யதஹுல்லாஹுதஆலா பினஸ்ரிஹில் அஸீஸ்) அவர்கள் இலண்டனிலுள்ள பைத்துல் ஃபுதூஹ் பள்ளிவாயிலில் 31 ஆகஸ்ட் 2018 அன்று ஆற்றிய ஜஃமுஆ பேருரையின் சுருக்கம்

தஷஹ்ஹுத், அவ்வுத் மற்றும் சூரா ஃபாத்திஹா ஒதிய பிறகு ஹுஸூர் அவர்கள் கூறினார்கள்:

ஹஸ்ரத் உமைர் பின் அபீ வக்காஸ் பத்ர் போரில் கலந்து கொண்ட ஒரு சஹாபி ஆவார்கள். இவர் ஹிஜ்ரி 2 ஆம் ஆண்டில் பத்ர் போரில் ஷஹீதானார்கள். ஹஸ்ரத் உமைர் (ரலி) அவர் சஅத் பின் அபீ வக்காஸ் உடைய சிறிய சகோதரர் ஆவார். ஆரம்ப கால முஸ்லிம்களுள் ஒருவர். இவரது தாயார் ஜம்னா பின்த் ஸுஃப்ப்யான் ஆகும். இவர் குறைஷிகளின் பனூ ஸுஹ்ரா கோத்திரத்தைச் சேர்ந்தவர். பத்ர் போரில் பங்கெடுத்து அங்கேயே ஷஹீதானார். ஹஸ்ரத் உமைர் மற்றும் அம்ர் பின் முஆஸ் இருவருக்கும் சகோதரத்துவத்தை ஏற்படுத்தியிருந்தார்கள்.

இவர்களது ஷஹாதத் மற்றும் பத்ர் போரில் கலந்து கொண்டது ஆகியவை பற்றி சீரத்துல் காத்தமுன்னபிய்யீனில் மிர்ஸா பஷீர் அஹ்மது சாஹிப் இவ்வாறு எழுதியுள்ளார்கள்:

மதீனாவிலிருந்து சிறிது தூரம் வெளியேறி ஹஸ்ரத் நபிகள் நாயகம் (ஸல்) அவர்கள் கூடாரமிடுமாறு கூறி படைகளை ஆய்வு செய்தார்கள். சிறிய வயது கொண்டவர்கள் ஹஸ்ரத் நபிகள் நாயகம் (ஸல்) அவர்களுடன் செல்வதில் ஆர்வம் கொண்டிருந்தார்கள். அவர்கள் திருப்பி அனுப்பப்பட்டார்கள். சஅத் பின் அபீ வக்காஸின் தம்பியான உமைர் அவர்களும் சிறு வயதினராக இருந்தார். சிறுவர்கள் திரும்பிச் செல்லுமாறு கட்டளையைக் கேட்டதும் படைக்கு நடுவில் மறைந்து கொண்டார். இருந்தாலும் இவரது முறை வந்தபோது ஹஸ்ரத் நபிகள் நாயகம் (ஸல்) அவர்கள் இவரை திரும்பிச் செல்லுமாறு கூறினார்கள். அதைக் கேட்டு உமைர் அழ ஆரம்பித்தார். ஹஸ்ரத் நபிகள் நாயகம் (ஸல்) அவர்கள் இவரது அசாதாரண ஆர்வத்தைக் கண்டு பத்ரில் கலந்து கொள்வதற்கு அனுமதி வழங்கினார்கள்.

ஓர் அறிவிப்பில் வருகிறது: ஹஸ்ரத் நபிகள் நாயகம் (ஸல்) அவர்கள் தமது அருளுக்குரிய கரங்களால் அந்த வாளின் உரையைக் கட்டினார்கள். ஹஸ்ரத் உமைர் பின் அபீ வக்காஸ் பத்ரில் ஷஹீதானபோது வயது 16 ஆக இருந்தது.

இரண்டாவது சஹாபி குத்பா பின் ஆமிர். இவர் அன்ஸாரி சஹாபி ஆவார். ஆமிர் பின் ஹதீதாவின் மகன். இவர் ஹஸ்ரத் உஸ்மான் (ரலி) அவர்களின் கிலாஃபத் காலத்தில் வஃபாத்தானார்கள். இவரது தாயார் பெயர் ஸைனப் பின்த் அம்ர். இவரது மனைவி உம்மே அம்ர். இவரது மகள் உம்மே ஜமீல். இவர் பைஅத்தே உக்பா முதலாவது மற்றும் இரண்டாவது இரண்டிலும் கலந்து கொண்டவர். மக்காவில் ஹஸ்ரத் நபிகள் நாயகம் (ஸல்) அவர்களை வந்து பார்த்து ஈமான் கொண்ட ஆறு நபர்களில் இவரும் ஒருவர். இவர்களுக்கு முன் அன்ஸாரிகளில் வேறு எவரும் ஈமான் கொள்ளவில்லை.

ஹஸ்ரத் நபிகள் நாயகம் (ஸல்) அவர்களுடைய சஹாபாக்களில் ஹஸ்ரத் குத்பா அம்பு எய்வதில் நிபுணர் என்ற நிலையில் அறியப்படுகிறார். இவர் பத்ர், உஹத், அகழ் மற்றும் அனைத்து போர்களிலும் ஹஸ்ரத் நபிகள் நாயகம் (ஸல்) அவர்களுடன் கலந்து கொண்டார். உஹத் போரில் இவர் பேராண்மையுடன் சண்டையிட்டார். இவருக்கு அதனால் 9 காயங்கள் ஏற்பட்டன. மக்கா வெற்றியின்போது பனூ சலமாவின் கொடி அவர்களது கையில் இருந்தது. பத்ரில் உத்பாவின் உறுதியாக பாதம் எவ்வாறிருந்தது என்றால் அன்னார் இரு அணிகளுக்கு நடுவில் ஒரு கல்லை வைத்தார். இந்த கல் ஓடாத வரை நானும் ஓட மாட்டேன் என்று கூறினார்.

அதாவது அவர் ஒரு நிபந்தனையைக் கூறினார். என் உயிர் போனாலும் போகுமே தவிர நான் புறமுதுகு காட்டி ஓட மாட்டேன் என்றார். இவரது சகோதரர் யஸீத் பின் ஆமிர். இவர் 70 சஹாபாக்களுடன் அக்பாவில் கலந்து கொண்டார். ஹஸ்ரத் ஹப்பான் அவர்களின் கருத்தின்படி இவர் ஹஸ்ரத் உஸ்மான் (ரலி) அவர்களுடைய

கிலாஃபத் காலத்தில் வஃபாத்தார்கள். ஹஸ்ரத் குத்பா பின் ஆமிர் ஹஸரத் உமர் (ரலி) அவர்களுடைய கிலாஃபத் காலத்தில் வஃபாத்தானார்கள்.

முன்றாவது சஹாபி பற்றி நான் குறிப்பிடப்போவது, ஷஜாஃ பின் வஹப். இவர் வஹாப் பின் ரபிஆவின் மகன். இவர் யமாமா போரில் இறந்தார்கள். இவர்களை ஷஜாஃ பின் அபி வஹப் என்றும் கூறப்படுகிறது. இவரது குடும்பம் பனூ அப்தே ஷம்ஷின் நெருங்கிய நட்பு கோத்திரம் ஆகும். இவர்கள் நீண்ட உயரமும், ஒல்லியான தோற்றம் கொண்டவர்கள். ஹஸ்ரத் ஷஜாஃ அவர்கள் ஆரம்ப காலத்தில் ஈமான் கொண்ட சஹபாக்களைச் சார்ந்தவர்.

ஹஸ்ரத் நபிகள் நாயகம் (ஸல்) அவர்கள் நபித்துவம் கிடைத்த ஆறு வருடங்களுக்குப் பிறகு ஹஸ்ரத் நபிகள் நாயகம் (ஸல்) அவர்களின் சைக்கினைக் கேற்ப அபிஸீனியா நோக்கி சென்ற இரண்டாவது குழுவில் கலந்து கொண்டு அபிஸீனியா சென்றார். சில வருடங்களுக்குப் பிறகு மக்காவாசிகள் முஸ்லிமாகி விட்டனர் என்று கேள்விப்பட்டு சஜாவு மக்காவுக்கு திரும்பி வந்தார்கள். சில காலத்திற்குப் பிறகு ஹஸ்ரத் நபிகள் நாயகம் (ஸல்) அவர்கள் சஹபாக்களை மதீனாவுக்கு ஹிஜ்ரத் செய்யுமாறு கட்டளையிட்டார்கள். இவர் தமது சகோதரர் உத்பா பின் வஹப் அவர்களுடன் மக்காவை விட்டு விடைபெற்று மதீனா நோக்கிச் சென்றார்.

ஹுஸூர் (அலை) அவர்கள் அவ்ஸ் பின் கூலி அவர்களை சஜாவு உடன் சகோதர பந்தத்தை ஏற்படுத்தினார்கள். மார்க்க சகோதரராகினார்கள். ஹஸ்ரத் சஜாவு பத்ர், உஹத், அகழ் போர்களிலும் கலந்து கொண்டார்கள். 40 வயதை விட சற்று அதிகமான காலங்கள் வாழ்ந்தார்கள். யமாமா போரில் ஷஹீதானார்கள். ஹஸ்ரத் நபிகள் நாயகம் (ஸல்) அவர்கள் நிறைய ஷஜாஃ அவர்களிடம் தப்லீக் கடிதத்தைக் கொடுத்து ஹாரிஸ் பின் அபீ ஷமர் கஸானி அவர்களிடம் தமது தூதராக அனுப்பி வைத்தார்கள்.

ஹிஜ்ரி 8 ஆம் ஆண்டு ரபியுல் அவ்வல் ஹஸ்ரத் நபிகள் நாயகம் (ஸல்) அவர்களுக்கு செய்தி கிடைத்தது. பனூ ஹஸ்ஸான் உடைய ஒரு கிளையான பனூ ஆமிர் முஸ்லிம்களுக்கு எதிராக தாக்குதல் தொடுக்கத் தயாராகி வருகிறார் என்பதே அந்த செய்தி. ஹஸ்ரத் நபிகள் நாயகம் (ஸல்) அவர்கள், ஹஸ்ரத் ஷஜாஃ அவர்களுடன் 24 வீரர்களுடன் அவர்களை கண்காணிப்பதற்கு அவர்கள் மதீனாவை தாக்க வந்தால் தகவல் தருவதற்கு நியமித்தார்கள். அப்போது பனூ ஆமிர் மதீனாவிலிருந்து 5 இரவு தூரத்தால் அஸ்ஸி என்ற மக்காவுக்கும் பஸ்ராவுக்கும் நடுவில் உள்ள இடத்தில் கூடாரம் அமைத்து தங்கி இருந்தார்கள். ஹஸ்ரத் ஷஜாஃ அவர்கள் வீரர்களுடன் பயணம் செய்து பகலில் பதுங்கி இருந்து இரவில் பயணம் செய்து பனூ ஆமிரின் தங்குமிடத்தை சென்று சேர்ந்தார்கள். தமது தலையில் முஸ்லிம்கள் வந்து நிற்பதை திடீரென்று பார்த்து பயந்தனர்.

அவர்கள் தாக்குதலுக்கு தயாராக வந்திருந்தும் கூட எல்லாவற்றையும் விட்டு விட்டு ஓடி விட்டனர். ஹஸ்ரத் ஷஜாஃ தமது வீரர்களிடம் கூறினார்கள். அவர்களை பின்தொடர வேண்டாம். அதற்கு தேவையில்லை. அக்கால நடைமுறைக்கேற்ப போர்ச் செல்வங்களான அவர்கள் விட்டுச் சென்று ஓட்டகம் மற்றும் ஆடுகளை ஓட்டிக் கொண்டு மதீனா வந்தார்கள். போர்ச் செல்வங்கள் எவ்வளவு அதிகமாக இருந்தது என்பதை ஒரு வீரருக்கு 15 ஓட்டகங்கள் கிடைத்ததிலிருந்து அறியலாம். இது தவிர மற்ற சாமான்களும் கிடைத்தன. தாக்குதலுக்கு வந்தவர்கள் முழு ஆயத்தங்களுடன் வந்திருந்தார்கள்.

பிறகு ஹஸ்ரத் ஷிமாஸ் பின் உஸ்மான் என்ற சஹாபி பற்றி கூறுவேன். உஸ்மான் பின் ஷரீத் இவரது தந்தை ஆவார்கள். ஹிஜ்ரி 3 -ல் உஹத் போரில் ஷஹாதத் கிடைக்கப் பெற்றார். இவரது பெயர் உஸ்மான் ஷிமாஸ் என்பது சுட்டுப் பெயர். இந்த சுட்டுப் பெயரால் பிரபல்யமானார். பனூ மக்ஆமை சார்ந்தவர். ஆரம்பத்திலேயே ஈமான் கொண்டவர்.

இவர்களது தாயார் ஹஸ்ரத் சபிய்யா பின் ரவியாவின் அம்மதே ஷம்ஸ் அவர்கள் அபிஸீனியா நோக்கி இடம்பெயர்ந்த இரண்டாவது குழுவில் இருந்தார். அவர்கள் பத்ர் போரில் மரணமடைந்த மக்கத்து தலைவர்களான ஷஃபா மற்றும் உத்பாவின் சகோதரி ஆவார்கள். ஹப்ஷாவிலிருந்த திரும்பிய போது மதீனா ஹிஜ்ரத் செய்தார்கள். நபி (ஸல்) அவர்கள் ஷிமாஸ் பின் உஸ்மான் மற்றும் ஹன்லழா பின் அபீ ஆமிர் ஆகிய இருவருக்குமிடையில் சகோதரத்துவ பந்தத்தை ஏற்படுத்தினார்கள். ஹஸ்ரத் ஷிமாஸ் பின் உஸ்மான் அவர்கள் பத்ர் மற்றும் உஹது போரில் பங்கு பெற்றார்கள்.

ஹஸ்ரத் நபிகள் நாயகம் (ஸல்) அவர்கள் கூறினார்கள்: நான் ஷிமாஸ் பின் உஸ்மானை கேடயத்தைப் போன்று பார்த்தேன். ஹஸ்ரத் நபிகள் நாயகம் (ஸல்) அவர்கள் மீது எதிரிகளின் தாக்குதலால் இரத்தம்

வந்தபோது இவர் தம்மை கேடயமாக ஆக்கிக் கொண்டார். எந்த அளவுக்கு என்றால் அதனால் அவர் கடும் காயமுற்றார். அதே நிலையில் மதீனாவுக்கு எடுத்து வரப்பட்டார். கொஞ்சம் உயிர் இருந்தது. அவர் ஹஸ்ரத் ஆயிஷாவிடம் கொண்டு செல்லப்பட்டார்.

ஹஸ்ரத் உம்மே ஸல்மா கூறினார்கள்: எனது சச்சாவின் மகனாகிய எனது சகேதரனை என்னை விட்டு விட்டு வேறு ஒருவரிடம் கொண்டு செல்லப்படுகிறதே என்றார். ஹஸ்ரத் நபிகள் நாயகம் (ஸல்) அவர்கள் அவரை உம்மே ஸல்மாவிடம் கொண்டு செல்லுமாறு கூறினார். அங்கு எடுத்துச் செல்லப்பட்டு அவரது வீட்டிலேயே வஃபாத் ஆகி விட்டார். ஹஸ்ரத் நபிகள் நாயகம் (ஸல்) அவர்களது கட்டளையால் ஹஸ்ரத் ஷமாஸை உஹதுக்கு எடுத்துச் சென்று அவர் மதீனாவுக்கு கொண்டு வரப்படும்போது அணிந்திருந்த ஆடையில் அடக்குமாறு கட்டளையிட்டார்கள். ஹஸ்ரத் ஷமாஸ் (ரலி) அவர்களுடைய வஃபாத் 34 வயதில் நடந்தது.

பிறகு ஒரு சஹாபி அபு அஃபீஸ் பின் ஜபர். என் இவரது தந்தை பெயர் ஜபர் பின் அம்ர். இவர்களது வஃபாத் 34 ஹிஜ்ரியில் தமது 70 -வது வயதில் நிகழ்ந்தது. இவரது கோத்திரம் அன்ஸாரிகளில் பஹா ஹாரிஸாவுடன் இருந்தது. அறியாமைக் காலத்தில் இவர்கள் பெயர் அப்துர் உஸ்ஸா. ஹஸ்ரத் நபிகள் நாயகம் (ஸல்) அவர்கள் அதனை மாற்றி அப்துர் ரஹ்மான் என்று வைத்தார்கள். உஸ்ஸா என்பது அவர்களின் சிலையின் பெயர் என்பதால் அப்துர் ரஹ்மான் என்று மாற்றி வைத்தார்கள்.

ஹஸ்ரத் நபிகள் நாயகம் (ஸல்) அவர்களுடன் பத்ர் உட்பட எல்லா போர்களிலும் கலந்து கொண்டவர். கஅப் பின் அஹ்ரப் என்ற யூதனை கொலை செய்த சஹாபிகளில் இவரும் இருந்தார். ஹஸ்ரத் நபிகள் நாயகம் (ஸல்) அவர்கள் ஹஸ்ரத் அபு ஹஃபீஸ் மற்றும் உனைஸ் இருவரும் சகோதரத்துவம் ஏற்படுத்தியிருந்தார்கள். ஹஸ்ரத் உஸ்மான் இவர்களது ஜனாஸாவை தொழ வைத்தார்கள். ஜன்னத்துல் பகீயில் நல்லடக்கம் செய்யப்பட்டார்கள்.

நபித்துவக் காலத்தில் அபு அப்ஸின் கண்பார்வை போய் விட்டது. ஹஸ்ரத் நபிகள் நாயகம் (ஸல்) அவர்கள், அவரிடம் ஒரு கோலைக் கொடுத்து அதிலிருந்து வெளிச்சத்தைப் பெற்றுக் கொள்ளுங்கள் என்றார்கள். அக்கோல் அவருக்கு முன் ஒளி தந்தது.

ஹஸ்ரத் உஸ்மான் (ரலி) அவர்கள் அவரது நோயுற்ற காலத்தில் நலம் விசாரிக்கச் சென்றார்கள். அவரே நினைவில்லாமல் இருந்தார்கள். ஹஸ்ரத் உஸ்மான் உம்மை எந்த நிலையில் பார்க்கிறீர் என்றார்கள். அவர், எமது நிலைமை மிகவும் நன்றாக இருப்பதாகப் பார்க்கிறேன் என்றார். ஓர் ஒட்டகத்தை கட்டும் கயிறு மட்டும்தான் தவறுதலாக காணாமல் போய் விட்டது என்றார்கள்.

ஹஸ்ரத் அனஸ் (ரலி) அவர்கள் அறிவிக்கின்றார்கள்: ஹஸ்ரத் நபிகள் நாயகம் (ஸல்) அவர்களை விட விரைவாக தொழுபவர்கள் யாரும் இருக்க முடியாது. முதலில் நேரத்திற்கு தொழுபவர்களாக இருப்பார்கள். மதீனாவில் இரு சஹாபிகளின் வீடு மஸ்ஜிதை விட்டும் மிகத் தொலைவில் இருந்தது. ஒருவர் ஹஸ்ரத் அபு லுபாபா பின் அப்துல் முன்ஸர். இரண்டாவது அபு அபீஸ் பின் ஜபர் விடு. அபு லுபாபாவின் வீடு குபாவில் இருந்தது. அபு அபீஸ் வீடு பஹா ஹாரிஸாவில் இருந்தது. இந்த இரு சஹாபிகளும் ஹஸ்ரத் நபிகள் நாயகம் (ஸல்) அவர்களுடன் சேர்ந்து தொழுவார்கள். பிறகு தமது சமூகத்தாரிடம் திரும்புவார்கள். அவர்கள் அஸ்ர் தொழும் முன் சென்று சேர்ந்து விடுவார்கள்.

ஹஸ்ரத் நபிகள் நாயகம் (ஸல்) அவர்கள் கூறினார்கள்: எவரது பாதம் அல்லாஹ்வின் வழியில் நின்றதோ அந்த பாதத்திற்கு அல்லாஹ் நெருப்பை ஹராமாக்கி விட்டான்.

பிறகு ஒரு சஹாபி அபு அகில் பின் அப்துல்லாஹ் அன்ஸாரி. இவரது தந்தை அப்துல்லாஹ் பின் ஸவுலிபா. இவர் ஹிஜ்ரி 12 -ல் யமாமா போரில் வஃபாத் ஆனார். இவரது பழைய பெயர் அப்துல் உஸ்ஸா ஆகும். இஸ்லாத்தை ஏற்ற பிறகு ஹஸ்ரத் நபிகள் நாயகம் (ஸல்) அவர்கள் இவரது பெயரை அப்துர் ரஹ்மான் என்று வைத்தார்கள். இவர் பலியின் ஒரு கிளையான பஹா நயீப் என்ற கோத்திரத்தைச் சார்ந்தவர்.

பத்ர், உஹது, அகழ் மற்றும் அனைத்து போர்களிலும் ஹஸ்ரத் நபிகள் நாயகம் (ஸல்) அவர்களுடன் கலந்து கொண்டார்கள். 12 ஹிஜ்ரியில் யமாமா போரில் ஹஸ்ரத் அபூபக்கர் ஸித்தீக் காலத்தில் வஃபாத் ஆனார். இவர் இஸ்லாத்தை ஏற்ற சம்பவம் இவ்வாறு பதிவு செய்யப்பட்டுள்ளது. இவர் ஹஸ்ரத் நபிகள் நாயகம் (ஸல்) அவர்கள் ஸதகா வாங்குமாறு கட்டளையிட்டபோது முழு இரவும் பணி செய்யக் கூடிய சஹாபிகளில் ஒருவராக இருந்தார். கிடைப்பதை ஸதகா செய்வார்.

இவரைப் பற்றி புகாரியில் வருகிறது. ஹஸ்ரத் அபு மஸ்ஹூது அறிவிக்கிறார்: ஸதகாவுக்கான கட்டளை வந்ததும் கூலி வேலை செய்யும் சமையை எடுத்துக் கொண்டார். அபு அகில் தமது பணியின் கிடைத்த பணத்தின் பாதியைக் கொண்டு வந்தார்.

அல்லமா இப்னு ஹஜ்ர் அஸ்கலானி இதனை விவரித்துக் கூறியுள்ளார்கள்: அபு அகிலை சஹாபே சாஹ் என்று கூறப்படுகிறது. சம்பவம் இவ்வாறாகும். ஹஸ்ரத் அப்துர் ரஹ்மான் பின் அவ்ஓப் பெரும் பொருளைக் கொண்டு வந்தார்கள். தமது பாதி செல்வத்தைக் கொண்டு வந்திருந்தார்கள். அப்போது ஏழை முஸ்லிம்களில் அபு அகீல் முன் வந்து கூறினார்கள். அல்லாஹ்வின் தூதர் அவர்களே! என்னிடம் இரண்டு சாஹ் பேரித்தம்பழம் இருந்தது. ஒரு சாஹ் அளவு வீட்டில் வைத்து விட்டு ஒரு சாஹ் அளவை இங்கு கொண்டு வந்துள்ளேன். அப்போது நயவஞ்சகர்கள் அல்லாஹ்வும் அவனது ரஸூலும் அபு அகிலின் ஒரு சாஹ் பேரித்தம்பழங்களை விட்டும் தன்னிறைவு பெற்றவர்கள் என்று கூறினர்.

அப்போது அல்லாஹ் கூறினான்: இந்த நயவஞ்சகர்கள் முஃமின்கள் ஸதகா செய்யும்போது ஏளனம் செய்கின்றனர். முஃமின்களான அவர்களுள் சிலர் தமது உழைப்பிலிருந்து சிறிது தருவது தவிர வேறு எதுவும் முடியாமல் உள்ளனர்.

முஸைலமா கஸ்ஸாபை கடைசியாக தாக்கியவர் இவர்கள் தான். சஅத் கூறுகின்றார்கள்: யமாமா போரில் முதலில் அபு அகில் காயமுற்றார்கள். அவர்களது தோளுக்குமும் நெஞ்சுக்கும் இடையில் அம்பு பட்டு கோணலாகி விட்டது. ஷஹீதாகி விடவில்லை. உடனே அவரை தூக்கிக் கொண்டு கூடாரத்திற்கு வந்தார்கள்.

அப்துல்லாஹ் பின் உமர் கூறுகின்றார்கள்: அப்போது அபு அகில் அன்ஸாரிகளிடம் செல்வதற்காக எழுந்தார். நான், அபு அகிலே! உம்மிடம் சண்டையிட சக்தி கிடையாது என்று கூறினேன். அதற்கு அவர், அழைப்பவர் என்னை அழைத்தார் என்றார். அவர் அன்ஸாரிகளை அழைக்கிறார். நான், அவர் சண்டையிடத் தகுதியானவர்களை அழைக்கிறார் என்று கூறினார். அதற்கு அபு அகில், அவர் அன்ஸாரிகளை அழைக்கிறார். நான் காயமுற்றவனாக இருந்தாலும் அன்ஸாரி ஆவேன். எனவே நான் அவரது அழைப்பிற்கு கண்டிப்பாக செல்வேன். முட்டுக்காலால் செல்ல நேர்ந்தாலும் சரியே என்று கூறினார்.

ஹஸ்ரத் இப்னு உமர் கூறுகின்றார்: ஹஸ்ரத் அபு அகில் தம்மை தயார் செய்து கொண்டு தமது வலது கையில் வெறும் வாளை எடுத்துக் கொண்டு, அன்ஸாரிகளே! ஹுனைனின் பக்கம் மீண்டும் தாக்குதல் தொடுங்கள் என்று குரல் கொடுத்தார். அன்ஸாரிகள் ஒன்று கூடினர். அல்லாஹ் அவர்கள் மீது அருள் புரிவானாக. அவர்கள் மிகவும் வீரத்துடன் எதிரிகளிடம் சென்றார்கள். எதிரிகளை போர்க்களத்தை விட்டு ஓடி தோட்டத்தில் நுழையும் கட்டாயத்தை ஏற்படுத்தினார். முஸ்லிம்கள் உள்ளே நுழைந்து வாளை வீசினர்.

ஹஸ்ரத் இப்னு உமர் (ரலி) அவர்கள் கூறுகின்றார்கள்: நான் அபு அகிலைப் பார்த்தேன். காயமுற்ற அவர்களது கை தோளிலிருந்து அறுந்து கீழே விழுந்தது. அவர்களது உடலில் 14 காயங்கள் இருந்தன. அதில் ஒவ்வொரு காயமும் உயிரை வாங்குவதாக இருந்தது. எதிரி முஸைலமா கொலையுண்டான். அவனும் அங்கேயே கிடந்தான். அபு அகில் காயத்துடன் இருந்தார்கள். அவர்கள் இறுதி மூச்சு விட்டுக் கொண்டிருந்தார்கள். நான், அபு அகிலே! என்றேன். நான் இருக்கிறேன் என்று அவர் கூறினார். நடுங்கும் குரலில் யாருக்கு வெற்றி கிடைத்தது என்று கேட்டார். முஸ்லிம்களுக்குதான் வெற்றி கிடைத்தது என்ற நற்செய்தியை உங்களுக்குத் தருகிறோம். அல்லாஹ்வின் எதிரி முஸைலமா கஸ்ஸாப் கொலையுண்டான் என்றேன். உடனே அவர் புகழைக் கூறியவாறு வானத்தின் பக்கம் விரலை நீட்டினார். அப்படியே இறந்து விட்டார்கள். அல்லாஹ் அவர்களுக்கு கருணை காட்டுவானாக.

ஹுஸூர் அவர்கள் கூறினார்கள்: தொழுகைக்குப் பிறகு இரண்டு ஜனாஸா காயிப் தொழுகை தொழ வைப்பேன். முதல் ஜனாஸா கண்ணியத்திற்குரிய மவ்லானா அப்துல் அஸீஸ் சாத்திகா முரப்பி பங்களாதேஷ். இவர் 26 ஜூலை 2018 -ல் வஃபாத் ஆனார்கள். **وَاللّٰهُ اَعْلَمُ**

இரண்டாவது ஜனாஸா முஹம்மது சஃபருல்லாஹ் சாஹிப் ஷஹீது. இவர் கண்ணியத்திற்குரிய பஷாரத் அஹ்மது சாஹிப் ஸய்யித் வாலா நாங்கனாவைச் சார்ந்தவர். இவர் 29 ஆகஸ்டு நாங்கனாவில் மாலை நேரத்தில் இவரது கையில் கொள்ளையர்களின் தாக்குதல் மற்றும் துப்பாக்கிச் சூட்டினால் ஷஹீதானார்கள்.

وَاللّٰهُ اَعْلَمُ

மொழியாக்கம்: மு அல்லிம் நிஜாமுத்தீன்